



कृषि विश्वविद्यालय, जोधपुर
मंडोर- 342 304, जोधपुर, राजस्थान
(Agriculture University Jodhpur)
MANDOR -342 304, Jodhpur, Rajasthan

डॉ एम एल मेहरिया
सूचना एवं जनसम्पर्क अधिकारी

दिनांक :-04.07.2020

प्रेस विज्ञप्ति

“कृषि विश्वविद्यालय ने तिल की फसल में किया अग्रिम पंक्ति प्रदर्शन के माध्यम से नवाचारों का प्रसार”

कृषि अनुसंधान केंद्र, मंडोर (कृषि विश्वविद्यालय, जोधपुर) द्वारा तिल की फसल में नवाचारों को बढ़ावा देने एवं आदिवासी क्षेत्र के किसानों की आय को बढ़ाने के उद्देश्य से सिरोही जिले के जनजातीय क्षेत्र के गाँव मालेरा व जालोर जिले के बिजली गाँव में अग्रिम पंक्ति प्रदर्शन लगवाए गए। इस हेतु सिरोही जन-जातीय क्षेत्र के किसानों को उन्नत किस्म का बीज, खाद, कीटनाशियों, हस्त चालित कृषि यंत्रों व स्प्रेयर आदि का वितरण किया गया तथा जालोर जिले के बिजली गाँव में बीज, खाद व कीटनाशियों का वितरण किया गया। इस कार्यक्रम में जन-जातीय क्षेत्र के 30 व जालोर जिले के 25 किसानों ने भाग लिया। कोरोना महामारी के प्रभाव को ध्यान में रखते हुये यह कार्यक्रम भारत एवं राजस्थान सरकार द्वारा जारी दिशा-निर्देशों के अनुरूप उपयुक्त सामाजिक दूरी बनाये रखते हुये किया गया। कार्यक्रम से पूर्व में किसानों को मास्क व सेनेटाइजर का वितरण किया गया। ये प्रदर्शन भारतीय कृषि अनुसंधान परिषद, अखिल भारतीय समन्वित अनुसंधान परियोजना- तिल एवं रामतिल, जबलपुर के तत्वावधान में आयोजित किए जा रहे हैं। इस अवसर पर डॉ. राकेश चौधरी, सहायक प्राध्यापक (सस्य विज्ञान) कृषि अनुसंधान केंद्र, मंडोर व रामनिवास यादव, सहायक कृषि अधिकारी ने किसानों को तिल की उन्नत उत्पादन तकनीकी विषय पर व्याख्यान दिया। उन्होंने बताया की खरीफ के मौसम में तिलहनी फसलों के अन्तर्गत तिल की खेती का महत्वपूर्ण स्थान है तथा यह राजस्थान राज्य की एक महत्वपूर्ण फसल है। इसके अतिरिक्त डॉ. चौधरी ने तिल में अधिक उपज देने, अधिक तेल की मात्रा वाली व रोग रोधी किस्मों के विषय पर भी कृषकों को जानकारी दी। कृषि विश्वविद्यालय द्वारा जन-जातीय क्षेत्रों में तिल की फसल में नवाचारों को समाहित करने के उद्देश्य से यह कार्यक्रम आयोजित किया गया। इस कार्यक्रम के दौरान कृषि विज्ञान केंद्र, सिरोही की विषय वस्तु विशेषज्ञ डॉ. आभा पाराशर (सस्य विज्ञान) एवं श्रीमति सीमा यादव (प्रयोगशाला सहायक) भी उपस्थित रही।

(एम.एल. मेहरिया)
जनसम्पर्कअधिकारी